

## د ډوبلین مرکه د یوه داسې ماشوم سره چې له خپلې کورنۍ سره یې یوځای د فنلینډ د مهاجرت په اداره کې درخواست کړی

تاسو د فنلینډ د مهاجرت ادارې لخوا یوې مرکه ته بلل شوي یاست. دا لارښوونې د مرکې په جریان کې ستاسو حقونه او مسؤلیتونه تشریح کوي. له خپل سرپرست او والدینو سره یې یو ځای ولولئ. که کوم څه لا هم روښانه نه وي، د مرکې په پیل کې له خپل مور/پلار یا سرپرست یا د فنلینډ د مهاجرت ادارې کارکوونکي څخه د لا زیاتو معلوماتو غوښتنه وکړئ.

### ددې مرکې موخه څه ده؟

- ستاسو کورنۍ په فنلینډ کې د پناه غوښتنه کړې ده. په مرکه کې به له تاسو څخه داسې معلومات و غوښتل شي چې په دې پرېکړې به اغیزه وکړي چې ایا ستاسو د پناه غوښتنه باید په فنلینډ کې پروسس شي او که نه. په دې مرکه کې به ستاسو د پناه غوښتنې د لاملونو باندې بحث ونشي.
- هغه هیواد چېرې چې ستاسو د پناه غوښتنې درخواست به پکې پروسس شي د هغې کرنلارې له مخې ټاکل کېږي چې د ډبلین مقررې په نامه پیژندل کېږي، کوم چې د اروپایي اتحادیې د قانون یوه برخه ده.
- د ډبلین د مرکې پر بنسټ، د فنلینډ د مهاجرت اداره به دا پریکړه وکړي چې کوم هیواد ستاسو د پناه غوښتنې د پروسس کولو مسؤلیت لري او که ستاسو د پناه غوښتنه باید په فنلینډ کې وڅیړل شي.
- د ډبلین مقررې هیوادونو کې ټول د اروپایي اتحادیې هیوادونه، ناروې، سویس، آیسلنډ، او لیختن شتاین شامل دي.
- ستاسو غوښتنه ممکن و نه څیړل شي که تاسو لا دمخه په کوم بل اروپایي اتحادیې هیواد کې قبولي ترلاسه کړي وي. په دې حالت کې، د ډبلین کرنلاره به په تاسو تطبیق نه شي او د مرکې موخه دا دی چې دا معلوم کړي ایا کوم داسې دلیلونه شته چې ستاسو غوښتنه باید بیا هم په فنلینډ کې وکتل شي.
- که تاسو غواړئ د نورو دلیلونو په اساس د استوګنې جواز لپاره غوښتنه وکړئ، نو تاسو باید یوه جلا غوښتنلیک وسپارئ چې د هغې لپاره باید فیس هم ورکړئ. په دغو دلیلونو کې د کورنۍ اړیکې هم شامل کېدای شي.

## په مرکه کې ستاسو حقوق څه دي؟

- ستاسو مور/پلار يا سرپرست معمولاً تاسو سره مرکه ته راځي. مرکه کوونکی به له هغوی پرته هم له تاسو سره په لنډه توګه خبرې وکړي.
- تاسو حق لرئ چې په مرکه کې قانوني وکیل وکاروئ. وکیل به په مرکه کې په هغه طريقه برخه اخلي چې دوی يې مناسب ګڼي.
- که تاسو وکیل ته اړتيا لرئ، ستاسو مور يا پلار يا سرپرست به ستاسو لپاره د مرګې لپاره يو ومومي. که ستاسو مور يا پلار د مرګې لپاره وکیل پيدا نه کړي، مور لا هم مرکه پرته له وکیل څخه پرمخ وړلی شو.
- يو ژباړونکی به تاسو سره په مرکه کې مرسته وکړي. ژباړونکی به هر هغه څه چې په مرکه کې ويل کېږي په بې طرفي سره ژباړي. ژباړونکی به يا په حضورې توګه موجود وي، يا به د ټيليفون اړیکه يا د ويډيو لڼک د ژباړې لپاره وکارول شي.
- مرکه کوونکی، ژباړونکی، او وکیل د محرمیت ساتلو مکلفيت لري. دا په دې مانا دي چې دوی ممکن کوم بهرني اړخ ته د هغه څه په اړه چې مور په مرکه کې پرې خبرې کوو معلومات ورنه کړي. هغه اسناد چې ستاسو پورې اړه لري هم بايد محرم وساتل شي. مور کولی شو ستاسو معلومات ستاسو د کورنۍ له غړو څخه هم پټ وساتو که چېرې د معلوماتو شريکول تاسې يا ستاسو د کورنۍ غړي په خطر کې اچوي يا تاسو ته زيان ورسوي. تاسو کولی شئ په مرکه کې مور ته ووايست چې تاسو په دې اړه څه فکر کوئ.

## په مرکه کې ستاسو کوم مسؤليتونه دي؟

- دا ستاسو په ګټه ده چې په مرکه کې د هر هغه څه په اړه رښتيا ووايست کوم چې کېدای شي ستاسو درخواست باندې اغيزه وکړي.
- دا ستاسو په ګټه ده چې د هغو شيانو په اړه هم خبرې وکړئ کوم چې تاسو ته ستونزمن ښکاري.
- تل رښتيا ووايست. که داسې څه وي چې تاسو يې په ياد نه لرئ يا يې پرې نه پوهیږئ، هڅه مه کوئ چې ځواب جوړ کړئ. تاسو بايد يوازې راته ووايست چې تاسو نه پوهیږئ يا په ياد مو نه دي. که تاسو رښتيا ونه ووايست، دا کولی شي ستاسو په کيسه باور کول خورا ستونزمن کړي.
- په مرکه کې خپل سم نوم او د زيرون نېټه ورکړئ. که تاسو وروسته خپل شخصي معلومات بدلول غواړئ، نو تاسو به پاسپورټ يا کوم بل رسمي د پيژندنې سند ته اړتيا ولرئ.
- د فينلینډ د مهاجرت اداره ستاسو شخصي معلومات او ستاسو د پناه غوښتنې دليلونه د مهاجرت د چارو لپاره د قضیې مدیریت سیستم کې ثبتوي، کوم چې يو رسمي د ثبت سیستم دی. رسمي ثبت ته د ناسمو مالوماتو ورکول يو د سزا وړ جرم دی. په فينلینډ کې هغه کسان چې عمر يې 15 کاله يا ډير وي د جرم مسؤليت لري.
- د قانون له مخې، چارواکو ته د غلطو شخصي معلوماتو ورکول يو د سزا وړ جرم دی. په فينلینډ کې هغه کسان چې عمر يې 15 کاله يا ډير وي د جرم مسؤليت لري.
- مهرباني وکړئ په ياد وساتئ که تاسو غلط معلومات ورکړئ، يا سم معلومات پټ وساتئ، نو هغه اجازه چې تاسو ته درکړل شوې وه ممکن وروسته بيرته واخيستل شي. همدارنگه دا به ستاسو نورې چارې هم ستونزمنې کړي.

## څنگه باید د مرکې لپاره چمتووالی ونیسئ؟

- د مرکې څخه وړاندې د چارواکو لخوا درکړل شوي لارښوونې او بروشرونه له خپل مو يا پلار يا سرپرست سره يوځای ولولئ. دا مهمه ده چې تاسو د ډبلين کرنلاري په اړه هم بروشري تل ولولئ. که تاسو دا بروشري نه لرئ، تاسو کولی شئ هغه د فينليند د مهاجرت ادارې په ويب پاڼه کې پيدا کړئ: [migri.fi/en/brochures-and-publications](http://migri.fi/en/brochures-and-publications). تاسو کولی شئ هغه د «پناه غوښتنه او د ډبلين کرنلاره» تر سرليک لاندې ومومئ.
- که تاسو ددې لپاره يو موجه دليل ولرئ چې ژباړوونکی يا مرکه کوونکی دې سړی يا ښځه وي، د مرکې نه مخکې خپل مور يا پلار يا سرپرست ته دا ووايست. هغوی به د فنليند د مهاجرت ادارې ته ستاسو غوښتنه ورسوي. د فينليند د مهاجرت اداره به د دې ارزونه وکړي چې آیا دليل موجه دی که نه.
- که ستاسو روغتيا ممکن په کوم دليل مرکه اغيزمنه کړي، نو مخکې له مخکې خپل مور يا پلار، سرپرست، يا د رسپيشن په مرکز کې کوم کارکوونکی خبر کړئ. د ستاسو يا ستاسو د سرپرست په رضایت، د رسپيشن مرکز کولی شي د مرکې نه مخکې د فينليند د مهاجرت ادارې ته خبر ورکړي.

## د فنلند د مهاجرت په اداره کې د مرکې په ورځ تاسو باید څه ترسره کړئ

- تاسو پرته له موجه دليل څخه د مرکې نيټه بدلولی نه شئ. که تاسو د مرکې په ورځ ناروغ یاست، سمدستي خپل د رسپيشن مرکز ته خبر ورکړئ. ستاسو سرپرست يا وکیل باید د رسپيشن په مرکز کې د نرس يا ډاکټر لخوا ورکړل شوي راپور په يوه اونۍ کې د مرکې له نيټې وروسته د فينليند د مهاجرت ادارې ته واستوي. که تاسو د موجه دليل پرته مرکه کې گډون ونه کړئ، ستاسو د غوښتنې په اړه پریکړه ستاسو پرته هم کېدای شي.
- کله چې تاسو د فينليند د مهاجرت ادارې ودانۍ ته راشئ، ممکن ستاسو امنيتي پلټنه ترسره شي.
- که تاسو د رسپيشن مرکز لخوا درکړل شوي د پيرودونکي کارت لری، هغه د فينليند د مهاجرت ادارې امنيتي ساتونکي ته وښايئ.
- يوازې هغه کسان چې مرکه ته بلل شوي وي، او نور هغه کسان چې مخکې د فينليند د مهاجرت ادارې لخوا منل شوي وي، کولی شي د انتظار خونې ته داخل شي.
- که تاسو وغواړئ چې يو حمايتي کس درسره راولئ، ستاسو سرپرست يا حمايتي کس باید د مرکې نه مخکې په ليکلي ډول د فينليند د مهاجرت ادارې څخه غوښتنه وکړي. که نه نو، مرکه کوونکی به د مرکې په پيل کې پریکړه وکړي چې آیا حمايتي کس ستاسو سره پاتې کېدی شي که نه. حمايتي کس يو حقوقي وکیل نه وي، او دوی ستاسو د مسايلو په څيرلو کې برخه نه اخلي.
- مرکه کوونکی د فينليند د مهاجرت اداره لپاره کار کوي. دا کارمند به يا په حضورې توگه هلته وي يا د ويډيو لينک له لارې ستاسو سره مرکه وکړي.
- مرکه به ثبت شي. په خونه کې يو CCTV کمره هم شته چې ويډيو ثبتوي.
- که اړتيا وي، مور کولی شو وقفي واخلو. که تاسو غواړئ وقفه واخلئ، مرکه کوونکي ته ووايست.

## په مرکه کې څه پېښېږي؟

- مرکه کوونکی به لومړی دا تشریح کړي چې په مرکه کې څه پېښېږي او ددې ډاډ ترلاسه کړي چې تاسو خپل حقونه او مسؤلیتونه درک کړي دي. که تاسو په کوم څه نه پوهېږئ، نو پوښتنه وکړئ. که تاسو په ژباړوونکي نه پوهېږئ، نو ووايست.
- مرکه کوونکی به له تاسو څخه لاندې معلومات وغواړي:
  - ستاسو پېژندنه
  - ستاسو د کورنۍ او خپلوانو په اړه معلومات
  - په نورو هیوادونو کې ستاسو د استوګني جوازونه، ویزې، او د پناه غوښتنو په اړه معلومات
  - په اروپا کې هغه ځایونه چېرې چې تاسو د فینلینډ څخه مخکې ژوند کاوه
  - فینلینډ ته ستاسو د سفر لاره
  - ددې دلیلونه چې ولې باید تاسو له فینلینډ څخه ونه شړل شئ («فنلنډ ته د ننوتلو یا پکې د پاتې کېدو څخه منع کېدل»)
  - ددې دلیلونه چې ولې باید ستاسو غوښتنه په فینلینډ کې پروسس شي که چېرې تاسو په یو بل هیواد کې قبولي ترلاسه کړي وي
  - تاسو د فینلینډ څخه د شړل کېدو («د هیواد څخه ویستل») او فینلینډ ته د ننوتلو څخه د منع کېدو («د ننوتلو بندیز») په اړه څه احساس کوئ
- په مرکه کې، تاسو کولی شئ د فینلینډ د مهاجرت ادارې ته داسې معلومات ورکړئ چې ممکن ستاسو په قضیه کې پر پریکړې اغیزه وکړي. د بیلګې په توګه، که په فینلینډ کې تاسو د کوم جرم په تور د شک لاندې یاست، یا که تاسو په دې هیواد کې د کوم جرم په تور محکوم شوي یاست، دا ممکن د فنلنډ د مهاجرت په ادارې کې ستاسو د قضیې په پروسس باندې اغیزه وکړي. که اړتیا وي، د فینلینډ د مهاجرت اداره به تاسو ته په مرکه کې فرصت درکړي چې د دې مسألې په اړه خپل نظر څرګند کړئ.
- مرکه کوونکی به د کمپیوټر په وسیله د مرکې په جریان کې د هر چا خبرې ولیکي. دا یادښتونه د «پروټوکول» په نامه یادېږي. د مرکې په پای کې، تاسو به وګورئ چې مرکه کوونکي ټول معلومات په سمه توګه لیکلي دي. ژباړن به پروټوکول تاسو ته ولولي. که تاسو پکې کومه تېروتنه ووينئ، هغوی ته ووايست. تر هر ډول سمون وروسته، متن به چاپ شي او د مرکې ګډون کوونکي به یې لاسلیک کړي. د پروټوکول یوه کاپي به ستاسو مور یا پلار یا سرپرست ته ورکړل شي.

## د فنلنډ د مهاجرت اداره څنګه خپله پریکړه نیسي؟

- د دوېلین مقررات ددې لپاره مختلف دلیلونه ټاکي چې ولې یو ځانګړی هیواد ستاسو د غوښتنلیک دڅیړلو مسولیت لري. دا دلیلونه په لاندې توګه دي: (1) په دوېلین هیوادونو کې د کورنۍ غړي لرل، (2) د دوېلین هیوادونو ویزه یا د استوګني جواز درلودل، (3) په دوېلین هیوادونو کې استوګنه یا له هغې څخه تېرېدل، او (4) د پناه غوښتنې پخوانی غوښتنلیک. د فینلینډ د مهاجرت اداره به د دغو دلیلونو ارزونه وکړي، په هغه ترتیب سره چې د دوېلین مقرراتو له مخې ټاکل شوي دي.
- د فینلینډ د مهاجرت اداره به خپله پریکړه ستاسو د والدينو یا سرپرست لخوا د ورکړل شویو معلوماتو او نورو مستنداتو پر بنسټ وکړي. هغه څه چې تاسو په مرکه کې وایئ هم په پریکړه اغیزه لري.
- که ستاسو غوښتنه ونه څیړل شي، ستاسو کورنۍ ممکن له فینلینډ څخه وشړل شي (فنلنډ ته د ننوتلو یا پاتې کېدو څخه منع کېدل) یا تاسو ته ویل کېدی شي چې فینلینډ ته نشئ راتلی (د ننوتلو بندیز).